

## FJØLRIT – felag fyri føroyskar rættindaeigarar

### VIÐTØKUR

#### 1. PARTUR: ENDAMÁL OG VIRKI

Gr. 1. 1. Fjølrit er meginfelag hjá feløgum, sum umboða rættindaeigarar, tá upphavsrættarliga vard verk verða brúkt.

Gr. 1. 2: Við brúk er at skilja øll sløg av endurgeving, ljósriting, avriting, fjølriting, talgilding ella onnur margfalding av vardum verkum, tað veri seg í framfærslu, útgávu ella framleiðslu, sama hvar, hvussu ella í hvørjum sniði verkið er skapt ella er til taks.

Fjølrit hevur annars sum felagsskapur sum so onki fíggarligt endamál.

Gr. 1. 3. Virkið hjá Fjølriti er:

- At útvega upplýsingar og mæla til tiltøk til frama fyri áhugamálini hjá rættindaeigarunum.
- At samskipa krøvini hjá limafeløgnum, samráðast og gera sáttmálar teirra vegna.
- At umsita og býta samsýningar og endurgjöld fyri at brúka upphavsrættarliga vard verk
- At veita feløgum hjá útlenskum rættindaeigarum og móttaka frá teimum samsýningar og endurgjöld.

#### 2. PARTUR: LIMASKAPUR

Gr. 2. 1. Feløg, sum fyri limir sínar kunnu samráðast og gera sáttmálar um loyvi til at brúka verk hjá limunum, kunnu søkja um limaskap i fjølriti, smb. gr. 1.2.  
Umboðsráðið tekur avgerð um umsóknir við meirilutanum 2/3.

Gr. 2. 2. Limaskapur skal sigast upp við minst seks mánaða fyrivarni og fer úr gildi 1. januar árið eftir. Limur, sum hevur sagt upp limaskapin, er ikki bundin av nýggjum sáttmálum, Fjølrit ger i uppsagnartíðini.

#### 3. PARTUR: SKIPAN

Gr. 3. 1. Umboðsráðið og stjórnin stýra Fjølriti.

Gr. 3. 2. Hvørt limafelag tilnevni eitt umboð og eitt varaumboð i umboðsráðið. Varaumboð hava rætt til at vera á fundum, taka orðið og koma við uppskotum.  
Limafeløgini boða Fjølriti skrivliga frá, hvør er tilnevndur. Tilnevningin er galdandi til hon skrivliga verður afturkallað.

Umboð hjá einum limafelag kann við skrivligari fulltrú umboða annað limafelag.

Gr. 3. 3. Umboðsráðið eigur fyrst og fremst:

- At gera av, hvussu Fjølrit skal virka eftir 1. parti, og seta út í kortið.
- At hava eftirlit við stjórnini.
- At velja fólk i stjórnina og móguligar arbeidsbólkar.

Avgerðir i umboðsráðnum eftir gr. 3. 3. 1. krevja, at 3/4 av teimum hjástøddu eru fyri.



Gr. 3. 4. Umboðsráðið hefur fund minst eina ferð um árið.  
Hesin fundur skal vera fyrri 31.mai og er aðalfundur hjá Fjølriti.

Skráin hjá aðalfundinum er hendan:

1. Fundarsetan og val av tveimum fólkkum at undirskriva gerðarbókina.
2. Gerðarbókin frá undanfarna umboðsfundi góðkend.
3. Ársfrágreiðing frá stjórnini.
4. Grannskoðaður roknskapur.
5. Fíggjarætlan fyrri komandi ár.
6. Onnur mál, sum eru nevnd í fundarboðunum.
7.
  - a) Val av formanni og næstformanni í umboðsráðið.
  - b) Val av formanni, næstformanni og einum limi i stjórnina og varalimum fyrri teir.
  - c) Val av grannskoðara.
8. Ymiskt.

Stjórnin, grannskoðarin ella í minsta lagi tvey limafeløg kunnu krevja umboðsráðið kallað saman.  
Umboðsráðið kann skipa fyrri eykavali.

Gr. 3. 5. Umboðsráðið verður kallað saman skrivliga í minsta lagi tvær vikur frammanundan.  
Í fundarboðunum verður tilskilað, hvørji mál skulu viðgerast.  
Uppskot um mál at viðgera á aðalfundinum skulu vera send stjórnini i seinasta lagi triggjar vikur fyrri aðalfundin.  
Limafeløgini eiga at fáa skrivlig boð i seinasta lagi eina viku, áðrenn freistin at senda inn uppskot er úti.

Gr. 3. 6. Formaðurin i umboðsráðnum, valdur á undanfarna aðalfundi, er orðstýrari.  
Mál, sum ikki standa á skránni, kunnu ikki avgerast.  
Er annað ikki ásett, verða mál avgjørd við vanligum meiriluta.  
Orðstýrarin sær til, at fundurin verður førður í gerðarbókina.

Gr. 3. 7. Stjórnarlimir hava rætt til at taka orðið og koma við uppskotum i umboðsráðnum.  
Rakstrarleiðari hefur rætt til at vera á fundum og taka orðið.

Gr. 3 .8. Stjórnarlimir kunnu ikki eisini vera i umboðsráðnum

Gr. 3. 9. Í stjórnini eru formaður, næstformaður og ein afturat.  
Hvør stjórnarlimur hefur sin varalim.  
Stjórnin umsitur áhugamálini hjá øllum limafeløgnum.  
Stjórnarlimur, sum er i limafelag, má ikki taka móti bindandi boðum frá limafelag sínum.

Gr. 3. 10. Stjórnin stýrir virkinum hjá Fjølriti.  
Stjórnarformaðurin ella tveir stjórnarlimir saman umboða Fjølrit.  
Ein limur kann krevja stjórnina samankallaða.

Gr. 3. 11. Hvør stjórnarlimur hefur eina atkvøðu.  
Stjórnin er bara viðtøkufør, tá minst trýggir limir/varalimir eru hjástaddir, teirra millum formaðurin ella næstformaðurin.



Allar avgerðir verða tiknar við vanligum meiriluta.  
Stjórnin færir gerðarbók.  
Fundarfrásagnir verða so hvørt sendar umboðsráðnum.

Gr. 3. 12. Stjórnin skipar fyri umsitingini hjá Fjølriti og ger av, hvørja fulltrú, umsitingin hevur.

Gr. 3.13 Stjórnin kann seta fólk í starv at taka sær av dagligu umsitingini, grundað á starvslýsing og setanartreytir, ið umboðsráðið frammanundan hevur góðkent.

## 4. PARTUR: FYRISITING, BÝTI OG AVSETING

Gr. 4. 1. Brúkarin skal seta allar samsýningar beinleiðis á konto hjá Fjølriti.  
Umboðsráðið játtar á figglarætlanini eina ávísa upphædd av innkomnu pengunum til umsitingina.

Stjórnin setur av pengar til útlenskar rættindaeigarar.  
Tó kunnu limafeløgini gera av at kravdar samsýningar, ella partur av teimum, kunnu setast i grunn við felags endamáli.

Pengar, sum ikki alt fyri eitt kunnu býtast, kunnu setast á serligar konti, ella i virðisbrøv, sum peningastovnur ella tryggingarfelag veitir trygd fyri, við tí endamáli at fáa rímiliga virðisøking.  
Pengarnir mugu ikki bindast longur enn 12 mánaðir.

Gr. 4. 2. Pengar kunnu gjaldast út bæði sambært endaligum býti og sum ávegisgjald.  
Avtalur millum limafeløgini um býti skulu skjótast til ber sendast Fjølriti.  
Pengar, sum eru at býta, verða goldnir teimum feløgum, sum krevja hann, í tann mun, tey eru samd um býtið.

Er ósemja, roynir stjórnin at fáa semju. Fæst ikki semja, áðrenn freistin, stjórnin setur, er farin, avger stjórnin býtið.  
Er ósemja um endaligt býti, kann partur skjóta málið inn fyri gerðarrætt (5.partur).

Útgjalding sambært avgerð hjá stjórnini verður skjótast tilber.  
Er talan um endaligt býti, verður ikki goldið, fyrr enn greitt er, at avgerðin ikki skal i gerðarrætt.  
Fyrivarni fyri afturgjalding verður tikið i sambandi við ávegisgjald. Stjórnin ger av, um trygd eigur at krevjast fyri útgjaldinum, og tá, hvussu stór, hon skal vera.

Gr. 4. 3. Tá limafeløg eru ósamd um býti, kann felag lata fulltrúa leggja sjónarmið síni fyri stjórnina.  
Við útgjaldingum fylgir tann treyt, at limafelagið rindar krøv frá rættindaeigarum, sum ikki eru limir.  
Noyðist Fjølrit at standa til svars fyri slíkum rættindaeigarum, verður upphæddin kravd aftur frá limafelagnum.

Stjórnin greiðir limafeløgnum frá, í hvøðsheitum hvussu tey kunnu hava i huga rættindaeigarar, sum ikki eru limir, tá tey umsita samsýningarnar.

## 5. PARTUR: GERÐARRÆTTUR

Gr. 5 .1. Umboðsráðið tilnevnr trýggjar limir í gerðarrætt. Teir skulu helst vera serkønir i upphavsrætti.



# FJØLRIT

Limafeløgini hjá upphavsrættindaeigarum velja ein og limafeløg hjá forløgum og útgevarum velja ein. Hesir velja triðja limin, sum verður formaður.

Er ikki semja, tilnevnir formaðurin i Advokatfelag Føroya triðja limin.

Gr. 5. 2. Eingin, uttan gerðarrætturin, kann døma í ósemjum millum limafeløgini og millum limafeløgini Og Fjølrit um, hvussu lógin hjá Fjølriti eigur at tulkast, umsiting og býti.

Ósemja millum limafeløg um byti kann ikki skjótast inn fyri gerðarrættin, fyrr enn stjórnin hevur viðgjørt hana (gr.4. 2. , 2. stk.)

Stevning má vera send formanninum í gerðarrættinum í seinasta lagi tveir mánaðir eftir, at partarnir hava fingið boð um avgerðina hjá stjórnini um býti.

Eftir hesa freist verður málið víst aftur. Annars brúkar gerðarrætturin reglurnar i rikislóginum gerðarrætt (nr. 181/1972, sett í gildi í Føroyum í 1975)

## 6. PARTUR: LÓGARBRØYTINGAR OG AVTØKA

Gr. 6. 1. Umboðsráðið kann bara samtykkja lógarbrøyingar, tá 3/4 av umboðunum hjá limafeløgnum er fyri.

Gr. 6. 2. Krevja 3/4 av umboðunum hjá limafeløgnum tað, tekur umboðsráðið Fjølrit av.

Í sambandi við avtøku verður gjørt av, hvussu ognin hjá Fjølriti skal brúkast til frama fyri rættindaeigarar.

*Soleiðis samtykt á stovnandi aðalfundi 8 .apríl 1992*

*Broyttar á aðalfundi, 28. mai 2014*

*Broyttar á aðalfundi, 16. Januar 2018*